

రవాణా. . .

భారీ వాహనాలను అనుమతించకు

కూలే వంతెనల మీద. .

బలహీనంగా ఊగే వంతెనల మీద

భారీ వాహనాలకు ఎదురు నిలువకు. .

వేగ నిరోధాలు మరీ అన్ని ఎక్కువ కారాదు. .

ఇక ప్రయాణమేముంది నిరోధాల మధ్య?

హారన్ చప్పుళ్లకు బెదిరి

ఆరాలు తీయడం మానకు. .

కదిలేదే వాహనం. . ఎన్నో వాహనాలు

ఎన్నో గొంతులు. . ఎన్నో మోతలు

దూసుకుపోయే వాహనాలు

మోసుకుపోయే వాహనాలు

రాసుకుపోయే వాహనాలు. .

లోయలలోకి జారిపోయే వాహనాలు

మంచులో కూరుకుపోయే వాహనాలు..

పత్తీలు కొట్టే.. బోల్తాలు పడే వాహనాలు

మెరిసే రహదారి మీద.. ఎరుపు రంగు

చిత్రించడం నేర్చిన వాహనాలు..

-పట్టించుకోకు.. మరచిపో..

చీకటిలో ప్రయాణం తప్పనిసరి

నొసట రెండు.. వీపున రెండు

కళ్ళు తప్పనిసరి..

ఫ్లోర్లైట్లేని వాహనాలు

తరచు ప్రమాదాలకు

గురవుతుంటాయి

10.02.92